



www.oljan.fo

Jan Müller

31 - 05 - 2012

Statoil borar í Føroyum um fjúrtan dagar

Statoil setir borin í aftur føroyska landgrunnin um fjúrtan dagar. Rúni M. Hansen, stjóri hjá Statoil váttafyrir oljan.fo, at boripallurin Cosl Pioneer verður á borileiðini Brugdan 2 um miðjan juni. Boringin er mett at taka einar fýra til fimm mánaðir. Hetta verður tann djúpasti brunnurin, sum nakrantíð er boraður á landgrunninum. Eygleiðarar vilja verra við, at hann fer niður á eina staðni millum 4500 og 5000 metrar. Við at fara so djúpt vil Statoil tryggja sær, at borurin kemur niður gjøgnum basaltið og onnur lög í undirgrundini, sum kunnu goyma kolvetni. Tá borað varð seinast í 2006 kom borurin niður á 4225 metrar og stóð fastur. Tá var komið fram á gass og verður roknað við møguleika fyri at finna gass enn longur niðri í undirgrundini. Tað ljóðar, at henda størsta einstaka íløgverkætlan í føroyskari vinnusøgu fer at kostar eina milliard krónur. Hini feløgini, sum eru við í leitingini er heimsins størsta oljufelag, ExxonMobil og føroyska Atlantic Petroleum. Exxon hevur 49% og Atlantic 1% lut í boringini. Statoil, sum er operatørur stendur fyri teimum 50%. Sera stórus áhugi er fyri hesi boringini, sum er tann áttanda á landgrunninum síðani 2001. Tað var eitt sera stórt frambrot fyri føroyska oljuleiting, tá Statoil fyri tíð síðani boðaði frá, at amerikanski oljurisin ExxonMobil hevði keypt seg inn í føroyska leitiloyvið hjá Statoil. Við tí kundi Statoil av álvara fara undir at leggja Brugdan 2 boriverkætlanina til rættis. At fáa heimsins størsta oljufelag við í eina týðandi boring á føroyska landgrunninum var einki minni enn eitt bragd, tí felagið kemur við bæði fíggarligari orku og tøkniligari vitan, sum heilt avgjørt fer at vera til stórt gagn fyri ikki bara henda brunnin men eisini fyri framtíðar virksemið á landgrunninum. Fleiri føroyskir undirveitarar eru við í verkætlanini, eitt nú Atlantic Airways, Thor og Atlantis Supply Base.